



ТАТАРСТАН РЕСПУБЛИКАСЫ ЗАКОНЫ

Татарстан Республикасында хезмэт законнары һәм хезмэт хокукы нормалары булган башка норматив хокукый актлар үтәлешенә ведомство контроле турында

Татарстан Республикасы
Дәүләт Советы тарафыннан
2019 елның 27 ноябрендә
кабул ителде

1 статья. Әлеге Законның жайга салу предметы

Әлеге Закон Россия Федерациясе Хезмэт кодексының 353¹ статьясы нигезендә Татарстан Республикасы дәүләт хакимиятенә башкарма органнары (алга таба – башкарма хакимият органнары) һәм Татарстан Республикасында жирле үзидарә органнары (алга таба – жирле үзидарә органнары) тарафыннан аларның ведомство буйсынуындагы оешмаларда хезмэт законнарының һәм хезмэт хокукы нормалары булган башка норматив хокукый актларның үтәлешенә ведомство контролен гамәлгә ашыру тәртибен һәм шартларын билгели.

2 статья. Төп төшенчәләр

1. Әлеге Закон максатларында түбәндәге төп төшенчәләр кулланыла:

хезмэт законнары һәм хезмэт хокукы нормалары булган башка норматив хокукый актлар үтәлешенә ведомство контроле (алга таба – ведомство контроле) – башкарма хакимият органнарының һәм жирле үзидарә органнарының тикшерүләр оештыру һәм үткөрү ярдәмендә гамәлгә ашырыла торган ведомство буйсынуындагы оешмаларда хезмэт законнарын һәм хезмэт хокукы нормалары булган башка норматив хокукый актларны бозуны кисәтүгә, ачыклауга һәм бетерүгә юнәлдерелгән эшчәнлегә;

ведомство буйсынуындагы оешмалар – гамәлгә куючылары функцияләрен һәм вәкаләтләрен башкарма хакимият органнары, жирле үзидарә органнары башкара торган оешмалар;

тикшерү – башкарма хакимият органнары, жирле үзидарә органнары тарафыннан аларның ведомство буйсынуындагы оешмаларга карата әлеге оешмалар гамәлгә ашыра торган эшчәнлекнең хезмэт законнары һәм хезмэт хокукы

нормалары булган башка норматив хокукий актлар таләпләренә туры килүен бәяләү өчен үткәрелә торган ведомство контроле чаралары җыелмасы.

2. Әлеге Законда кулланыла торган башка төшенчәләр Россия Федерациясе һәм Татарстан Республикасы законнарында билгеләнгән мәгънәләрендә кулланыла.

3 статья. **Ведомство контролен оештыру**

1. Ведомство контроле башкарма хакимият органы яисә жирле үзидарә органы тарафыннан планлы һәм планнан тыш тикшерүләр рәвешендә гамәлгә ашырыла.

2. Тикшерүләр документлар буенча һәм (яисә) урынга барып тикшерү рәвешендә уздырыла һәм дәүләт тикшереп торыуының (күзәтчелегенә) башка төрләре белән бер үк вакытта үткәрелә ала.

3. Тикшерүләр башкарма хакимият органының, жирле үзидарә органының хокукий акты нигезендә үткәрелә, анда түбәндәге мәгълүмат булырга тиеш:

- 1) тикшерү үткәрүче органның исеме;
- 2) тикшерү үткәрүгә вәкаләтле вазыйфаи затларның фамилияләре, исемнәре, аталарының исемнәре (булганда) һәм вазыйфалары;
- 3) тикшерү үткәрелә торган ведомство буйсынуындагы оешманың исеме, ведомство буйсынуындагы оешманың урнашкан урыны һәм (яисә) аның эшчәнлегенә факттагы гамәлгә ашырылу урыны;
- 4) тикшерү рәвеше һәм төре;
- 5) тикшерү үткәрүнең нигезләре;
- 6) тикшерү үткәрү өчен ведомство буйсынуындагы оешма тарафыннан тапшырылырга тиешле документлар исемлеге;
- 7) тикшерүне башлау датасы һәм аны үткәрү срогы.

4. Тикшерү үткәргәндә вазыйфаи затлар, Россия Федерациясе законнарында каралган очраклардан тыш, персонал белешмәләренә, тикшерү уздыру нәтижәсендә алынган һәм дәүләт, коммерция, хезмәт серен, закон белән саклана торган башка серне тәшкил итүче белешмәләренә таратырга хокуклы түгел.

4 статья. **Планлы тикшерүләр оештыру**

1. Планлы тикшерүнең предметы ведомство буйсынуындагы оешмалар тарафыннан хезмәт законнары һәм хезмәт хокукы нормалары булган башка норматив хокукий актлар таләпләренә үтәләшеннән гыйбарәт.

2. Планлы тикшерүләр иң күбе өч елга бер тапкыр башкарма хакимият органнары, жирле үзидарә органнары тарафыннан эшләнә торган планлы тикшерүләр үткәрүнең еллык планы (алга таба – еллык план) нигезендә үткәрелә.

3. Еллык план, планлы тикшерүләр үткәрү елына кадәр елның 10 декабреннән дә соңга калмыйча, башкарма хакимият органының яисә жирле үзидарә органының хокукий акты белән раслана һәм аны раслаган көннән соң 10 көн эчендә башкарма хакимият органының яисә жирле үзидарә органының

«Интернет» мәғлүмат-телекоммуникация челтәрендәгә рәсми сайтында урнаштырыла. Еллык планда түбәндәгеләр күрсәтелә:

1) эшчәнлекләренә планлы тикшерү үткәрелгә тиешле ведомство буйсынуындагы оешмаларның исемнәре, аларның урнашкан урыннары һәм (яисә) аларның эшчәнлегенә факттагы гамәлгә ашырылу урыннары;

2) һәр планлы тикшерүгә башлау датасы һәм үткәрү сроклары.

4. Ведомство буйсынуындагы оешманы дәүләт теркәвенә алу көненнән яисә ведомство буйсынуындагы оешмага соңгы планлы тикшерү үткәрү тәмамланган көннән алып өч елның узуы ведомство буйсынуындагы оешманы еллык планга кергү өчен нигез булып тора.

5. Планлы тикшерүгә үткәрүгә башкарма хакимият органы, жирле үзидарә органы планлы тикшерү үткәрү турында, ул уздырыла башлаганчы өч эш көненнән дә соңга калмыйча, ведомство буйсынуындагы оешмага хәбәр итә.

5 статья. Планнан тыш тикшерүләр оештыру

1. Планнан тыш тикшерүгә предметы ведомство буйсынуындагы оешмаларда хезмәт законнарының һәм хезмәт хокукы нормалары булган башка норматив хокукый актларның үтәлешеннән һәм элегрәк үткәрелгән тикшерү барышында ачыкланган хокук бозуларны ведомство буйсынуындагы оешмалар тарафыннан бетерүдән гыйбарәт.

2. Планнан тыш тикшерү үткәрү өчен түбәндәгеләр нигез булып тора:

1) элегрәк үткәрелгән тикшерү актында күрсәтелгән хезмәт законнарын һәм хезмәт хокукы нормалары булган башка норматив хокукый актларны бозуларны билгеләнгән вакыт эчендә бетермәү;

2) башкарма хакимият органына, жирле үзидарә органына ведомство буйсынуындагы оешмаларда хезмәт законнарын һәм хезмәт хокукы нормалары булган башка норматив хокукый актларны бозу фактлары турында гражданнардан, оешмалардан мөрәжәгатьләр, гаризалар, башкарма хакимият органнарыннан, жирле үзидарә органнарыннан, массакүләм мәғлүмат чараларыннан мәғлүмат керү.

3. Хезмәт законнарын һәм хезмәт хокукы нормалары булган башка норматив хокукый актларны бозу фактлары турында белешмәләр булмаган мөрәжәгатьләр һәм гаризалар планнан тыш тикшерү үткәрү өчен нигез була алмый.

4. Башкарма хакимият органы, жирле үзидарә органы планнан тыш тикшерү үткәрү турындагы карарны түбәндәгечә кабул итә:

1) элегрәк үткәрелгән тикшерү барышында ачыкланган хезмәт законнарын һәм хезмәт хокукы нормалары булган башка норматив хокукый актларны бозуларны бетерү срогы тәмамланган көннән алып 10 эш көне эчендә;

2) әлеге статьяның 2 өлешендәгә 2 пунктында күрсәтелгән мөрәжәгать, гариза, мәғлүмат бергән көннән алып 30 көн эчендә.

5. Планнан тыш тикшерү үткәрүгә башкарма хакимият органы, жирле үзидарә органы, ул уздырыла башлаганчы кимендә 24 сәгать кала, планнан тыш тикшерү үткәрү турындагы хокукый актны (аның күчәрмәсен) аны дөрестән дә тапшыруны билгеләү мөмкинлеген бирә торган теләсә нинди мөмкин булган ысул белән

жибәрәп, планнан тыш тикшерү үткөрү хақында ведомство буйсынуындагы оешмага хәбәр итә.

6 статья. Документлар буенча тикшерү үткөрү

1. Документлар буенча тикшерүнең предметы ведомство буйсынуындагы оешманың оештыру-хокукый рәвешен, вазыйфай затларының хокукларын һәм бурычларын билгели торган документларындагы белешмәләрдән, ведомство буйсынуындагы оешманың эшчәнлеген гамәлгә ашырганда кулланыла торган һәм хезмәт законнарының һәм хезмәт хокукы нормалары булган башка норматив хокукый актларның таләпләрен үтәүгә бәйлә булган документлардан гыйбарәт.

2. Документлар буенча тикшерү башкарма хакимият органы, жирле үзидарә органы урнашкан урында үткәрелә.

3. Документлар буенча тикшерү үткөрү барышында башкарма хакимият органының, жирле үзидарә органының вазыйфай затлары ведомство буйсынуындагы оешманың шушы органнар карамагында булган документларын, элгрәк үткәрелгән тикшерү нәтижәләре турындагы документларны (алар булганда) карый. Башкарма хакимият органының, жирле үзидарә органының вазыйфай затлары документлар буенча тикшерү үткөрү барышында карау өчен кирәкле булган башка документларны да сората ала. Гарызнамәдә күрсәтелгән документлар мөһер (булганда) һәм ведомство буйсынуындагы оешманың житәкчесенә яисә башка вазыйфай затының имзасы белән таныкланган күчermәләр рәвешендә бирелә.

7 статья. Урынга барып тикшерү үткөрү

1. Урынга барып тикшерүнең предметы ведомство буйсынуындагы оешманың документларындагы белешмәләрдән, шулай ук аның эшчәнлегенә хезмәт законнарына һәм хезмәт хокукы нормалары булган башка норматив хокукый актларга туры килүенән, хезмәт законнары һәм хезмәт хокукы нормалары булган башка норматив хокукый актлар таләпләрен үтәү буенча гамәлгә ашырыла торган чаралардан гыйбарәт.

2. Урынга барып тикшерү ведомство буйсынуындагы оешма урнашкан урында һәм (яисә) аның эшчәнлегенә фактта гамәлгә ашырыла торган урында үткәрелә.

3. Урынга барып тикшерү документлар буенча тикшерү вакытында түбәндәгеләрне башкару мөмкин булмаган очракта үткәрелә:

1) ведомство буйсынуындагы оешманың башкарма хакимият органы, жирле үзидарә органы карамагында булган документларындагы белешмәләрнең тулылыгын һәм дөрөсләгән тикшерү;

2) ведомство буйсынуындагы оешма эшчәнлегенә хезмәт законнары һәм хезмәт хокукы нормалары булган башка норматив хокукый актлар таләпләренә туры килүен ведомство буйсынуындагы оешма урнашкан урынга һәм (яисә) аның эшчәнлегенә фактта гамәлгә ашырыла торган урынга барып өстәмә чаралар үткәрмичә генә бәяләү.

4. Ведомство буйсынуындагы оешма урынга барып тикшерүне үткөрүче вазыйфай затларга урынга барып тикшерү максатларына, бурычларына һәм предметына бәйлә булган документлар белән танышу мөмкинлеген бирергә, шулай ук тикшерүчеләрнең территориягә һәм ведомство буйсынуындагы оешма файдалана торган биналарга, төзелмәләргә, корылмаларга, урыннарга керә алуын тәмин итәргә тиеш.

5. Башкарма хакимият органы, жирле үзидарә органы ведомство буйсынуындагы оешманы урынга барып тикшерүне үткөрүгә экспертлар, эксперт оешмалары җәлеп итәргә хокуклы. Экспертларның һәм эксперт оешмаларының хезмәт күрсәтүләренә түләү, шулай ук аларның ведомство контроле чараларында катнашуга бәйлә рәвештә тотылган чыгымнарын каплау Россия Федерациясә Хөкүмәте тарафыннан экспертларның һәм эксперт оешмаларының дәүләт тикшереп торуйн (күзәтчелеген) һәм муниципаль контрольне гамәлгә ашырганда хезмәт күрсәтүләренә түләү һәм аларның чыгымнарын каплау өчен билгеләнгән тәртиптә һәм күләмнәрдә башкарыла.

6. Урынга барып тикшерү аны үткөрүче вазыйфай затларның хезмәт таныклыкларын күрсәтүдән һәм ведомство буйсынуындагы оешма вәкилен мәҗбүри рәвештә башкарма хакимият органының, жирле үзидарә органының урынга барып тикшерүне билгеләү турындагы тиешле хокукый акты күчәрмәсә белән таныштырудан башлана.

8 статья. Тикшерүне үткөрү вакыты

1. Тикшерүне үткөрү вакыты 20 эш көненнән дә артык була алмый.

2. Махсус экспертизалар һәм (яисә) тикшерүләр үткөрү зарурлыгына бәйлә булган аерым очракларда урынга барып планлы тикшерүне үткөрү вакыты, тикшерүне үткөрүче вазыйфай затларның нигезләнгән төкәдименә таянып, башкарма хакимият органының, жирле үзидарә органының тиешле хокукый акты белән 20 эш көненнән дә артыграк булмаган вакытка озайтылырга мөмкин.

9 статья. Тикшерү нәтиҗәләрен рәсмиләштерү

1. Тикшерү нәтиҗәләре буенча тикшерүне үткөрүче вазыйфай затлар акт (алга таба – тикшерү акты) төзи, анда түбәндәгеләр күрсәтелә:

1) тикшерү акты төзү датасы, вакыты һәм урыны;

2) тикшерү үткәргән башкарма хакимият органының, жирле үзидарә органының исеме;

3) башкарма хакимият органының, жирле үзидарә органының тикшерү үткөрү турындагы хокукый актының датасы һәм номеры;

4) тикшерү үткәргән вазыйфай затларның, шулай ук экспертларның, эксперт оешмалары вәкилләренең фамилияләре, исемнәре, аталарының исемнәре (булганда) һәм вазыйфалары;

5) тикшерелә торган ведомство буйсынуындагы оешманың исеме, шулай ук тикшерү үткәргәндә шунда булган ведомство буйсынуындагы оешма вәкиленең фамилиясә, исеме, атасының исеме (булганда) һәм вазыйфасы;

6) тикшерүне үткөрү датасы, вакыты, дәвамлылыгы һәм урыны;
 7) тикшерү нәтижеләре, шул исәптән ачыкланган хезмәт законнарын һәм хезмәт хокукы нормалары булган башка норматив хокукый актларны бозулар, аларның характеры һәм әлеге хокук бозуларга юл куйган затлар турында белешмәләр;

8) тикшерү үткәргән вазыйфаи затларның имзалары;

9) тикшерү үткәргәндә шунда булган ведомство буйсынуындагы оешма вәкиленең тикшерү акты белән танышуы яисә аның белән танышудан баш тартуы турында, аның имзасы булуы яисә имза куюдан баш тартуы хакында белешмәләр.

2. Тикшерү актына житештерү мохите объектларын тикшерү беркетмәләре, үткәрелгән тикшеренүләрнең, сынауларның һәм экспертизаларның беркетмәләре яисә бәяләмәләре, хезмәт законнары һәм хезмәт хокукы нормалары булган башка норматив хокукый актлар таләпләрен бозган өчен җаваплылык йөкләнә торган ведомство буйсынуындагы оешма хезмәткәрләренең аңлатмалары һәм тикшерү нәтижеләренә бәйле булган бүтән документлар яисә аларның күчermәләре кушып бирелә.

3. Тикшерү акты аны тәмамлаганнан соң ук ике нөсхәдә рәсмиләштерелә, аның берсе кушымталарның күчermәләре белән ведомство буйсынуындагы оешма вәкиленә кул куйдырып тапшырыла.

4. Дәүләт, коммерция, хезмәт серен, закон белән саклана торган башка серне тәшкил итүче мәгълүмат булган тикшерү нәтижеләре Россия Федерациясе законнарында каралган таләпләргә үтәп рәсмиләштерелә.

5. Хезмәт законнары һәм хезмәт хокукы нормалары булган башка норматив хокукый актлар таләпләрен бозулар ачыкланган очракта, аларны бетерү вакыты тикшерү актында яисә башкарма хакимият органының, җирле үзидарә органының хокукый актында күрсәтелә.

10 статья. Тикшерү нәтижеләре буенча күрелә торган чаралар

1. Тикшерү үткөрү нәтижеләре буенча ведомство буйсынуындагы оешма житәкчесе ачыкланган хезмәт законнарын һәм хезмәт хокукы нормалары булган башка норматив хокукый актларны бозуларны билгеләнгән срокларда бетерүне тәмин итәргә тиеш.

2. Ачыкланган хокук бозуларны бетерү һәм аларны алдагы эшчәнлектә кисәтү буенча күрелгән чаралар турында хисап ведомство буйсынуындагы оешма тарафыннан башкарма хакимият органына яисә җирле үзидарә органына ачыкланган хокук бозуларны бетерү вакыты тәмамланган көннән алып биш көннән дә соңга калмыйча тапшырыла. Әлеге хисапка хокук бозуларны бетерүне раслый торган документларның һәм материалларның күчermәләре кушып бирелә. Тиешенчә башкарма хакимият органы, җирле үзидарә органы ачыкланган хокук бозуларны бетерүне тикшереп торучаралары күрергә тиеш.

3. Ачыкланган хокук бозуларны билгеләнгән вакыт тәмамланганнан соң бетермәгән йә ведомство буйсынуындагы оешма житәкчесе аларны бетерүдән баш тарткан очракта, тиешенчә башкарма хакимият органы, җирле үзидарә органы

гаепле затларны Россия Федерациясе законнары нигезендә җаваплылыкка тартуга юнәлдерелгән чаралар күрә.

11 статья. Әлеге Законның үз көченә керү тәртибе

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2019 ел, 14 декабрь
№ 100-ТРЗ